



IL-KUMMISSJONI  
EWROPEA

Brussell, **XXX**  
[...](2019) **XXX** draft

### **Notifika tal-Kummissjoni**

**li temenda l-Linji Gwida tal-Unjoni Ewropea għall-ghajjuna mill-Istat fis-setturi tal-agrikoltura u tal-forestrija u fiż-żoni rurali mill-2014 sal-2020 fir-rigward tal-perjodu ta' applikazzjoni tagħhom**

**(Test b'rilevanza għaż-ŻEE)**

## **Notifika tal-Kummissjoni**

### **li temenda l-Linji Gwida tal-Unjoni Ewropea għall-ghajnuna mill-Istat fis-setturi tal-agrikoltura u tal-forestrija u fiż-żoni rurali mill-2014 sal-2020 fir-rigward tal-perjodu ta' applikazzjoni tagħhom**

#### **(Test b'rilevanza għaż-ŻEE)**

#### **Sfond**

1. Skont il-punt (737) tal-Linji Gwida tal-Unjoni Ewropea għall-ghajnuna mill-Istat fis-setturi tal-agrikoltura u tal-forestrija u fiż-żoni rurali mill-2014 sal-2020<sup>1</sup> ("il-Linji Gwida"), dawn il-Linji Gwida huma applikabbli sal-31 ta' Diċembru 2020.
2. Fit-8 ta' Settembru 2018, il-Kummissjoni nediet reviżjoni tal-Linji Gwida bil-ghan li tissostitwihom b'Linji Gwida godda għall-perjodu 2021 sa 2027. It-tfassil ta' dawk il-Linji Gwida godda se jiddependi hafna fuq ir-regoli futuri applikabbli għall-appoġġ għall-iżvilupp rurali skont ir-Regolament propost dwar il-pjanijiet strateġiċi li għandhom jifasslu mill-Istati Membri taht il-Politika Agrikola Komuni (PAK)<sup>2</sup>. Madankollu, il-proċedura leġislattiva għall-adozzjoni tar-Regolament għadha pendenti, u l-att bażiku u r-regoli delegati u ta' implimentazzjoni marbuta ma' dan mhux se jiġu adottati fil-hin għall-implimentazzjoni tal-leġislazzjoni l-għdida mill-1 ta' Jannar 2021. Għalhekk, il-Parlament Ewropew u l-Kunsill adottaw ir-Regolament [...] li jistabbilixxi ċerti dispożizzjonijiet tranżizzjonali biex tiġi żgurata l-kontinwità tal-appoġġ tal-PAK taht il-kundizzjonijiet tal-qafas legali eżistenti wara l-31 ta' Diċembru 2020 sal-31 ta' Diċembru 2021. Id-dhul fis-seħh tal-leġislazzjoni l-għdida tal-PAK u dak tar-regoli riveduti dwar l-ghajnuna mill-Istat għandhom ikunu simultanji, u għalhekk huwa xieraq li jiġi estiż il-perjodu ta' applikazzjoni tal-Linji Gwida sal-31 ta' Diċembru 2021.

#### **Emenda**

3. L-ewwel sentenza tal-punt (737) tal-Linji Gwida tal-Unjoni Ewropea għall-ghajnuna mill-Istat fis-setturi tal-agrikoltura u tal-forestrija u fiż-żoni rurali mill-2014 sal-2020 hija sostitwita b'dan li ġej:  
"Dawn il-Linji Gwida huma applikabbli sal-31 ta' Diċembru 2021."

---

<sup>1</sup> ĠU C 204, 1.7.2014, p. 1.

<sup>2</sup> Proposta għal Regolament tal-Parlament Ewropew u tal-Kunsill li jistabbilixxi regoli dwar l-appoġġ għall-pjanijiet strateġiċi li jridu jifasslu mill-Istati Membri taht il-Politika Agrikola Komuni (il-Pjanijiet Strateġiċi tal-PAK) u ffinanzjati mill-Fond Agrikolu Ewropew ta' Garanzija (FAEG) u mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolament (UE) Nru 1305/2013 tal-Parlament Ewropew u tal-Kunsill u r-Regolament (UE) Nru 1307/2013 tal-Parlament Ewropew u tal-Kunsill (COM(2018) 392 final).

<sup>3</sup> Ir-Regolament (UE) [...] tal-Parlament Ewropew u tal-Kunsill ta' [...] li jistabbilixxi ċerti dispożizzjonijiet tranżizzjonali għall-appoġġ mill-Fond Agrikolu Ewropew għall-Iżvilupp Rurali (FAEŻR) u mill-Fond Agrikolu Ewropew ta' Garanzija (FAEG) fis-sena 2021 u li jemenda r-Regolamenti (UE) Nru 228/2013, (UE) Nru 229/2013 u (UE) Nru 1308/2013 fir-rigward tar-riżorsi u d-distribuzzjoni tagħhom fir-rigward tas-sena 2021 u li jemenda r-Regolamenti (UE) Nru 1305/2013, (UE) Nru 1306/2013 u (UE) Nru 1307/2013 fir-rigward tar-riżorsi u l-applikazzjoni tagħhom fis-sena 2021 (ĠU L [...]).